

## مدنی مذاکرے کے سوال جواب

13، اگست 2022ء	عالمی مدنی مرکز فیضانِ مدینہ کراچی	15 محرم الحرام 1444ھ
----------------	------------------------------------	----------------------

**سوال:** ہم دُرس تہ نماز کس طرح پڑھ سکتے ہیں؟

**جواب:** جس طرح ہر ہنر سیکھنے سے آتا ہے، اسی طرح نماز بھی سیکھنے کی کوشش کریں گے تو دُرس تہ نماز بھی آجائے گی، دعوتِ اسلامی میں "فیضانِ نماز کورس" کروایا جاتا ہے، اس میں داخلہ لے لیں، نماز سیکھنے کے لیے مکتبۃ المدینہ کی ان کتب "نماز کے احکام اور فیضانِ نماز" کا مطالعہ کیجئے۔

**سوال:** تعزیت کا اسلامی طریقہ کیا ہے؟

**جواب:** تعزیت اظہارِ غم ہوتا ہے، مثلاً کسی کے ہاں فونگی ہو جائے تو ان کے پاس جائیں، سلام کریں، میت کے لیے دُعائے مغفرت کریں، لواحقین و سوگواران کو صبر کی تلقین کریں۔

**سوال:** کیا اپنے وطن سے محبت کرنی چاہئے؟

**جواب:** وطن سے محبت تو فطری بات ہے، اپنا وطن جس میں بندہ پیدا ہوتا ہے، بڑا ہوتا ہے، اس سے فطری طور پر محبت ہوتی ہے، اپنا وطن اپنا ہوتا ہے، اپنے وطن کی تعمیر کی جاتی ہے، سجا یا جاتا ہے، جو وطن کی توڑ پھوڑ کرتا ہے، وہ حماقت کرتا ہے، اگر ہم سب وطن کی تعمیر میں لگ جائیں تو سب سکھی ہو جائیں۔

**سوال:** دعوتِ اسلامی کیسی تحریک ہے؟

**جواب:** دعوتِ اسلامی مسجد بناؤ اور مسجد بھرو تحریک ہے۔

**سوال:** پاکستان کیسا ملک ہے؟

**جواب:** پاکستان میں جس آزادی سے دین کا کام ہو رہا ہے اتنا کسی بھی ملک میں آزادی سے نہیں ہوتا، اللہ کرے ایسا ہی رہے اس کا بچہ بچہ نمازی بن جائے۔

**سوال:** جب خوشی حاصل ہو تو کیا کرنا چاہئے؟

**جواب:** اللہ پاک کا شکر ادا کرنا چاہئے، صدقہ و خیرات کیا جائے، بندہ اپنا محاسبہ کرے، نیکیاں کرنے اور گناہوں سے بچنے کی نیت کرے۔

**سوال:** بچے کیسے جشنِ آزادی منائیں؟

**جواب:** بچے بھی جشنِ آزادی منانے کے حقدار ہیں، موسیقی، باجے وغیرہ سے بچیں۔

**سوال:** آپ کون سے شہر میں پیدا ہوئے ہیں؟

**جواب:** میں اصلاً نسللاً پاکستانی ہوں، کراچی (سندھ) میں پیدا ہوا ہوں مگر مدینہ شریف میں مرنے کی میری خواہش ہے۔

**سوال:** آپ کی فیلڈ (Field) کیا ہے؟

**جواب:** نیکیاں بڑھاؤ، گناہ مٹاؤ، یہ ہماری فیلڈ اور ہمارا دھند یعنی کاروبار ہے۔

**سوال:** مسواک کس طرح اپنے ساتھ رکھیں، جبکہ ہمارے لباس میں اسے رکھنے کے لیے جیب نہیں ہوتی؟

**جواب:** اپنے لباس میں مسواک کی جگہ بنالیں، آگے نہیں رکھ سکتے تو کہیں بھی مناسب جگہ پر لباس میں جگہ بنالیں، یہ دل میں رکھنے والی چیز ہے، طے کر لیں کہ مسواک کو اپنانا ہے، اس سنت کو قبر میں جانے تک نبھانا ہے اور اس کے لیے اپنے پورے لباس میں کہیں نہ کہیں جگہ بنانی ہے، اِنْ شَاءَ اللّٰهُ الْکَرِيْمِ تاکہ یہ ہمارے ساتھ رہے، جہاں بھی وضو کریں تو مسواک استعمال کر سکیں۔

**سوال:** کیا اسلامی بہنیں مسواک کر سکتی ہیں؟

**جواب:** جی ہاں! ان کے لیے حضرت عائشہ صدیقہ رضی اللہ عنہا کی سنت ہے۔

**سوال:** اس ہفتے کا رسالہ "امیر اہل سنت کے سفر مدینہ کے واقعات" پڑھنے یا سننے والوں کو جانشین امیر اہل سنت مدظلہ العالی نے کیا دعویٰ؟

**جواب:** یارب المصطفیٰ! یارب المصطفیٰ! جو کوئی 21 صفحات کا رسالہ "امیر اہل سنت کے سفر مدینہ کے واقعات" پڑھ یا سن لے، اُسے عاشقِ مدینہ امیر اہل سنت کے صدقے مدینے کا حقیقی دیوانہ بنا اور اُس سے ہمیشہ ہمیشہ کے لئے راضی ہو جا۔ امین بجا خاتم النبیین صلی اللہ علیہ والہ وسلم۔